

WARD L-IMHABBA

Ta' DUN FRANS CAMILLERI

*Lil VICTOR APAP,
siehbi fil-kitba Maltija.*

Fi ġnien sabiħ li jhaddar biss mal-hdura
 hġejjieg ta' ward imfewħa,
 daħal ferhan, haddejh hawhiet bil-hmura,
 żagħżuġh il-ġmiel biex jaqta' warda waħda :
 'mma ried jagħżilha sbejħa
 għal dik li jhobb li m'hix mill-ġmiel imcaħħda.

U ġera bin l-imħabba fejn daħkana
 sejhulu l-ward żeffiena ;
 u resaq hdejhom miż-żegħil għatxana
 ta' subġhajh helwa u qal : Jien nieħu miegħi
 il-warda sbejħa u helwa
 li tisser dak li thobb l-imħabba tiegħi.

U kif qal hekk, it-Tulipan hamrani,
 li kien jissemma' wieqaf,
 daħak mal-fewġa. Imma ż-żagħżuġh daħkani :
 Jisraqni ġmielek, qallu, iżd'għax magħluqa
 ma nifhimhiex lil qalbek,
 u nibża' l' hija wkoll ma thobbx eghluqa.

Xhin rafa' harstu s-sbejħa 'l fuq quddiemu
 lemah, bħall-kwiekeb, qta'ja'
 ta' Ġizimin. U xhin stennew lil kliemu,
 kien ġa sa jaqta' waħda, imbagħ'd qalilha :
 Ġmiel ma jonqsokx u mħabba ;
 'mma int tmut mat-triq, w hi ma ssibekx tidħkilha.

U biss minn hemm ġibditu Warda ħamra,
 mimlija, u dlonk kellimha :
 Bħalek ma rajtx fil-ġnien. Int biss fil-kamra
 tidhol ta' mħabbti : il-ġmiel jagħnik u l-fwieħa.
 Trid thobbok dik li thobbni,
 w int thobbha xhin tar'ha għax hi sabiħa.